

వరంగల్-హనుమకొండ  
బుధవారం 15 నవంబర్ 2023



తొర్రూరు, నవంబర్ 14 : మంత్రి దయాకర్ రావుకు మద్దతుగా పాలకుర్తి నియోజకవర్గ ప్రజలు 'లక్ష్మణం' తరలివచ్చి తొర్రూరు సభను విజయవంతం చేశారు. 'మా ఓట్లు మీకే' సంటూ సీఎం కేసీఆర్ ను, మంత్రి దయాకర్ రావును ఆశీర్వాదించారు. తొర్రూరులో మంగళవాంఛ నిర్వహించిన సభ గులాబీ వనాన్ని తలపించింది. పాలకుర్తి నియోజకవర్గ దారులన్నీ గులాబీమయమై బీఆర్ఎస్ కు ఉన్న ఆదరణకు అడ్డం పట్టాయి. సభకు అంహాకు మింది ప్రజలు తరలిరావడంతో బీఆర్ఎస్ శ్రేణుల్లో కోర్కె నెలకొంది. తొర్రూరు సభలో ప్రజలు కనిపించిన తీరును మానీ ముఖ్యమంత్రి కేసీఆర్ సైతం ముగ్ధులయ్యారు. తన ప్రసంగంలో కూడా 'నేను ముందే వచ్చిన.. జనం ఇంకా చేరుకోవాల్సి ఉందని దయాకర్ రావు బాధపడ్డడు.. కలి సభలో ఎంతమంది ఉన్నారో అంతకంటే ఎక్కువ మంది బయట రోడ్డు వెంట వస్తున్న తీరును హెలికాప్టర్ నుంచి మానీ సంబురపడ్డ. లక్ష మంది దాకా సభకు రావడం దయాకర్ రావుపై అభిమానానికి నిదర్శనం' అని చెప్పడంతో ఒక్కసారిగా సభికులు కేరితలు కొట్టారు. కేసీఆర్ ప్రసంగం ప్రారంభంలోనే యువకులు పెద్ద ఎత్తున ఈలలు వేస్తూ మద్దతు పలికారు. ప్రత్యేకించి అనేక మంది వృద్ధులు కాలినడకన తరలిరావడం కనిపించింది. పాలకుర్తి నియోజకవర్గాన్ని ముఖ్యమంత్రి కేసీఆర్ ఆశీర్వాదంతో ఎలా అభివృద్ధి చేశారో మంత్రి దయాకర్ రావు తన ప్రసంగంలో వివరించిన తీరు, ఈ దఫా విజయం సాధించగానే ఏమేం పనులు చేయాలో సీఎం కేసీఆర్ ఎలాంటి మంజూరీలు ఇవ్వాలో అభ్యర్థించిన తీరు ఆకట్టుకున్నది.



తొర్రూరులో కేసీఆర్ సభకు వస్తున్న ప్రజలు

# అధినేతకు జన హారతి

- తొర్రూరులో పాలకుర్తి నియోజకవర్గ సభకు పోటీపెట్టిన గులాబీదండం
- మంత్రి దయాకర్ రావు పిలుపుతో 'లక్ష్మణం' తరలివచ్చిన సకల జనులు
- మద్దతుగా బారులు కట్టిన కుర్తకారు.. జాతరను తలపించిన సభా ప్రాంగణం
- సభ గ్రాండ్ సక్సెస్.. బీఆర్ఎస్ శ్రేణుల్లో నయా జోష్



దయాకర్ రావును చెక్ డౌన్ల రావు అంటం..

మంత్రి దయాకర్ రావును చెక్ డౌన్ల రావు అని అభివృద్ధిస్తూ సీఎం కేసీఆర్ కిరాటునివ్వడంతో సభలో నవ్వులు వెల్లివిరిశాయి. నియోజకవర్గ అభివృద్ధికి ఆయన పడుతున్న కష్టం మామూలుది కాదని, మూడుసార్లు పర్యవేక్షించి ఎమ్మెల్యేగా, మూడుసార్లు పాలకుర్తి ఎమ్మెల్యేగా పనిచేసిన విజయాలతో ఈ ప్రాంతాల అభివృద్ధికి పనిచేస్తూనే అవశాం దౌరికివస్తున్నట్లు ఆశేరు, పాలేరు, యశ్వంతాపూర్ వాగులపై చెక్ డౌన్లకు నిధులు మంజూరు చేయించుకుని 35 నుంచి 40 చోట్ల నిర్మాణాలు చేయించాడని గుర్తుచేశారు. 'మేమంతా ఆయనను దయాకర్ రావు కాదు చెక్ డౌన్ల రావు అని పేరు పెట్టుకున్నం' అని సీఎం చెప్పగానే సభలో నవ్వులు విరబూశాయి. 'అమెరికా నుంచి పాలకుర్తికి వచ్చి నాలుగు రోజుల మురిపెం చూపెట్టి టోపిపెట్టి పోయేట్లోనూ జనం పట్టించుకోవద్దు. కరోనా వంటి కష్టకాలంలో మీ వెంట ఉండి ధైర్యార్పించిన దయాకర్ రావును భారీ మెజార్టీతో గెలిపించాలి' అని ప్రజలకు ముఖ్యమంత్రి పిలుపునిచ్చారు. సభ ముగిసిన తర్వాత వేలాది మంది జన సందోహం నడుమ దయాకర్ రావు తన వాహనం పైనుంచి అభివాదం చేస్తూ ముందుకు సాగారు. గంటకు పైగా సభా ప్రాంగణం నుంచి అంబేద్కర్ సెంటర్ వరకు వాహనాల ర్యాలీ కొనసాగగా దయాకర్ రావు వాహనం ముందు యువకులు, గిరిజన మహిళలు, వివిధ గ్రామాల నుంచి వచ్చిన బీఆర్ఎస్ శ్రేణులు డ్యాన్సులు చేస్తూ 'దయాకర్ రావు గెలుపు ఖాయం' అంటూ పెద్ద ఎత్తున నినాదాలు చేశారు.



వేదికపై బిల్లికి సత్తి ఆటాపాట



సీఎం కేసీఆర్ కు పాలకుర్తి ప్రజల బ్రహ్మారథం

తొర్రూరులో సభకు భారీగా తరలివచ్చిన జనం, అభినాదం చేస్తున్న సీఎం కేసీఆర్



వేదికపై నాయకులతో కలిసి నృత్యం చేస్తున్న ఎర్రబెల్లి ఉషారయాకర్ రావు



'కేసీఆర్ కే మన ఓటు' అంటూ నినదించున్న బీఆర్ఎస్ అభిమాని

వివిధ వేషధారణల్లో కళాకారుల ప్రదర్శనలు



కాంగ్రెస్ కార్యకర్తలకు గులాబీ కండువా కప్పి బీఆర్ఎస్ లోకి ఆహ్వానిస్తున్న సీఎం కేసీఆర్

- ### సభ హైలైట్స్
- తొర్రూరులో ప్రజా ఆశీర్వాద సభ జాతరను తలపించింది.
  - సీఎం కేసీఆర్ ను చూడాలన్న కుతూహలంతో పిల్లలు మొదలు ముసలివాళ్ళ వరకు సభకు రావడం కనిపించింది.
  - పాలకుర్తి మండలకేంద్రం, బమ్మెరకు చెందిన బీఆర్ఎస్ నేత వెంకట్ సీఎం సభకు గులాబీ రంగు తలపాగాలతో తన అనుచరులను వెంట పెట్టుకొని సోఫ్ట్ స్ట్రాప్ లో ర్యాల్ గా రావడం ఆకట్టుకుంది.
  - సభలో చిందు యక్షగాన కళాకారులు, సూర్యాపేట జిల్లా తుంగకర్తి నియోజకవర్గానికి చెందిన సురేశ్ యాదవ్ అనే వీరాభిమాని ఒంటిపై 'జై కేసీఆర్, జై దయాన్న' పేదతో పాటు నినాదాలు, చిత్రాలను వేసుకొని రావడం ప్రత్యేక ఆకర్షణగా నిలిచింది.
  - సీఎం కేసీఆర్ తిరిగి వెళ్తున్న క్రమంలో వేదికపై రెండో పరుసలో కూర్చున్న తొర్రూరుకు చెందిన ఉద్యమకారుడు చామకూరి ఇలయ్యను గుర్తించి.. 'ఇలయ్యగారు బాగున్నారా..' అని పలకరించిన తీరు కట్టపడేసింది.
  - షెడ్యూల్ ప్రకారం 1.50 గంటలకు రావాల్సి ఉండగా 84 నిమిషాల ముందే కేసీఆర్ తొర్రూరు సభా ప్రాంగణానికి చేరుకొని అందర్నీ ఆశ్చర్యానికి గురిచేశారు.
  - దేవరవల్లపల మండలానికి చెందిన కార్యకర్తలు ట్రాక్టర్లలో సభకు వస్తూ దారి మధ్యలో సద్దులు తింటూ సందడి చేశారు.
  - సభకు వృద్ధులు ఒకరిచొకరు దంటలుగా పట్టుకొని వచ్చిన తీరు కార్యకర్తలకు ఉత్సాహాన్నిచ్చింది..
  - సభలో మిట్టపల్లి సురేందర్, బిల్లికి సత్తి, గిద్దె రాంసర్వయ్య కళాఖండాల ఆటపాటలు కట్టపడేశాయి.
  - సభ ప్రశాంతంగా ముగియడంతో బీఆర్ఎస్ శ్రేణులు, పోలీసులు ఊపిరి పీల్చుకున్నారు.